

23 ta' April, 1951

Inhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Francesco Scifo Diamantino *versus* Avv. Dr. Paul Mallia et ne.

Lokazzjoni — Rilokazzjoni — Sullokazzjoni —

Art. 1703 tal-Kodiċi Civi'l — Art. 10 tal-Kap. 109 —

Notifikazzjoni tal-Gvern nru. 327 ta' 1-1945.

*Skond il-liġi kif kienet qabel ma kargjet in-Notifikazzjoni tal-Gvern nru. 327 ta' 1-1945, il-kerrej, fil-kors tal-lokazzjoni originali, fin-nuqqas ta' dirjet *express* fil-kuntratt tal-kirja, kien jista' jissul-laka l-fond, jew iċċedi l-lokazzjoni tiegħu, anki mingħajr il-kunsens tas-sid. Imma jekk huwa jkun għamel użu minn dak id-dritt mingħajr il-kunsens tas-sid, dan kellu d-dritt li ma ijeddidlor il-lokazzjoni meta tispjéca l-kirja originali*

In-Notifikazzjoni tal-Gvern nru. 327 ta' l-1945 i-restringiet id-dritt tas-sid li jopponi ruhu għar-rilokazzjoni, billi kkoncediet lill-kerrej li jistu' jissulloka parti mill-fond, bil-kondizzjoni li l-kerrej jew xi membri tal-familja tiegħu jibqgħu jgħammru għewwa l-fond f'parti minna. Imma jekk is-sullokazzjoni tkun saret "in toto", dik ir-restrizzjoni ma hiex applikabili, u l-każ jibqa' regolat mill-ligi kif kienet qabel il-kruij ta' dik in-Notifikazzjoni.

Għaldaqstant, anki wara l-kruij ta' dik in-Notifikazzjoni, l-inkwilin li fil-kuntratt tal-lokazzjoni ma jkunx gie jnibit milli jissulloka jew iċedi l-lokazzjoni, jistu' jissulloka l-fond mingħajr il-kunsens tas-sid "in toto", imma jibqa' shih id-dritt tas-sid li meta tispicċa l-lokazzjoni jirrijjuta li jgeddet lill-kerrej il-lokazzjoni li tkun spicċat.

Il-Qorti — Rat iċ-ċitazzjoni quddiem il-Prim'Awla tal-Qorti Civili tal-Maestà Fiegħu r-Re, li biha l-attur, wara li qal li bi skrittura tal-15 ta' Jannar 1948 (dok. A) huwa kera lill-konvenuti Micallef id-dar nru. 24 High Street, Rabat, għal erba' snin di fermo u erbgha di rispetto, bil-kera ta' £26 fis-sena; u li l-konvenuti Micallef issullokaw jew ċedew il-kera ta' l-imsemmi fond kollu lill-konvenut Azzopardi, mingħajr il-kunsens ta' l-attur, u siefru għal kollox; u li l-attur, b'ittra uffiċjali tat-13 ta' Settembru 1950, interpella lill-konvenut Azzopardi biex johroġ mill-fond, iżda ta' xejn; talab (1) li tiġi riżoluta l-imsemmija lokazzjoni, minhabba l-inadempjenza tal-konvenuti Micallef; u (2) li l-konvenuti jigu kundannati jiżgumbraw mill-fond fi żmien qasir u perentorju li tiffissa l-Qorti. B'riżerva ta' drittijiet oħra, u bl-ispejjeż, kompriżi dawk ta' l-ittra uffiċjali tat-13 ta' Settembru 1950, kontra l-konvenuti jew min minnhom;

Omissis;

Rat is-sentenza mogħtija minn dik il-Qorti fis-17 ta' Novembru 1950, li biha għet eskluża d-domanda ta' l-attur mingħajr taxxa ta' l-ispejjeż; bil-dritt tar-reg'stru kontra l-istess attur; wara li kkunsidrat;

Illi l-attur, bil-kitba tal-15 ta' Jannar 1948, kera lil Paolo Micallef u lill-ibnu Giuseppe, għal żmien ta' erba' snin di fermo u erbgha di rispetto, il-post nru. 24 High Street, Rabat ta' Malta, bil-prezz ta' £26 fis-sena li kellhom jgħallsu bis-sitt xhur bil-quddiem mill-15 ta' Febr 1948, u bil-kondizzjo-

nijiet l-oħra imsemmija fl-iskrittura. F'dik l-istess skrittura ebda menzjoni ma saret tas-setgħa tas-sullokazzjoni jew ċessjoni tal-kirja, sew fis-sens affermativ kemm fis-sens negattiv u proibitiv għall-konduċturi;

L-imsemmija konduċturi, għal habta ta' Settembru li għadda, riedu jemigraw, u bħala konsegwenza riedu jissullokaw il-fond "de quo"; imma l-attur oppona ruħu għal dik is-sullokazzjoni, kif ukoll għal kwalunkwe ċessjoni ta' l-inkwilinat. Saru diversi tentativi biex jiġi persważ l-attur jikkonċedi dak id-drift minn diversi persuni, imma milli jidher mill-provi dawk it-tentativi kienu infruttwużi u ma sebhux. B'danakollu ta' Micallef siefru, u fil-post daħal il-konvenut Francesco Azzopardi. L-attur, in vista ta' dan ġieb il-quddiem il-kawża preżenti, li minnha jidher li talab ir-riżoluzzjoni tal-lokazzjoni di frontu għall-allegata inadempjenza tal-konduċturi Micallef, u l-iżgumbrament tagħhom u ta' Azzopardi, li jaf il-lokazzjoni tiegħu mill-konduċturi oriġinarji—fatt li jirriżulta ammess fin-nota ta' l-eċċezzjonijiet tal-konvenut, li qiegħed jokkupa l-lum il-fond in kwistjoni;

Illi l-kwistjoni legali li ġiet imressqa għad-definizzjoni tirrāggira ruħha dwar jekk:— (1) il-lokazzjonijiet oriġinarji għandhomx, anki dwar id-drift tas-sullokazzjoni, ikunu mperati minn normi ġenerali ta' l-istitut tal-lokazzjoni kif maħsub fil-Kodiċi Ċivili; (2) in-Notifikazzjoni tal-Gvern numru 327 ta' l-1945 kienetx tirrigwarda biss ir-ri-lokazzjonijiet, jew fil-fatt kienetx taħbraċċja anki l-lokazzjonijiet oriġinarji in ġenerali; (3) u f'din l-aħħar ipotesi, l-istess Government Notice 327/1945 ġietx revokata, "in toto" jew "in parte", bil-Government Notice 741/1948;

Illi qabel ma ġew emanati l-liġijiet ta' l-emergenza, f'materja ta' sullokazzjoni kellu setgħa, tul il-kors tal-kirja oriġinarja, l-art. 1367 ta' l-Ord. VII ta' l-1868, inkorporat il-lum fl-art. 1703 tal-Kodiċi Ċivili, Kap. 23 ta' l-Edizzjoni Rivveduta tal-Liġijiet ta' Malta, u li jikkonkorda u jaqbel mad-Drift Ruman, fejn jingħad fil-Kodiċi "neque prohibetur rem, quam conduxit, fruentam alii locare, si nihil aliud convenit" (Kodiċi, Lib. IV, Tit. LXV, De Locato et Conducto, L. 6, A. Victorino). Il-fatt però li waqt il-kirja oriġinarja l-konduċtur ikun issullokaw il-fond, jew i-trasferixxa l-lokazzjoni bla

kunsens espress tal-lokatur, kien jpprekladi lill-istess konduttur milli jirreżisti għat-talba tas-sid sabiex jieħu lura l-pussess tal-fond fl-aħħar tat-termi tal-lokazzjoni (ara sezzjoni għaxra tar-“*Letting of Urban Property Regulations 1931*”, Att XXI ta' l-1931 — liema artikolu gie emendat in segwitu bl-Ordinanza XXI ta' l-1942, imma liema emenda ma turrigwardax il-każ in diżamina); b'mod li ma kienx ikun hemm dritt għar-rilokazzjoni tal-kirja;

Dana l-istat tal-liġi, sa dak li ntqal, jista' jiġi riasunt fil-konċett li, għalkemm il-konduttur, li fl-u ma tkunx giet interdotta l-fakoltà, “in toto” jew “in parte”, seta' bi dritt jissulloka jew iċedi l-lokazzjoni meta tkun miexja l-lokazzjoni, imma, jekk huwa juża minn dana d-dritt bla kunsens espress tas-sid, fl-aħħar tal-lokazzjoni l-istess sid seta' ma jgeddidlux il-lokazzjoni, u kien ikollu d-dritt jitlob il-pussess tal-fond;

Minn dan li gie premess jidher li l-liġi komuni baqgħet t'impera dwar il-konvenzjonijiet lokatizji u fil-każ ta' daww il-konvenzjonijiet;

Ili é-ċirkustanzi speċjali u straordinarji, però, li kienet titlob l-emergenza li in segwitu interveniet, giebet fl-interess ġenerali l-ht'ega li jiġu rimedjati inkonvenjenti li k'enu konsegwenza u kontingenzi dovuti għall-gwerra; u kien għalhekk li fost liġijiet oħra giet publikata fl-13 ta' Lulju l-Government Notice 327 ta' l-1945, li giet inkorporata fl-Ordinanza XXVIII ta' l-1947 (publikata fl-ewwel ta' Settembru 1947), u li emendat l-Att XXI ta' l-1931 mdahħal taħt il-Kap 109 ta' l-Edizzjoni Riveduta tal-Liġijiet ta' Malta;

Illi fis-sezzjoni 3 tal-Government Notice 327 ta' l-1945 (il-lum section 10 (a) (ii) Kap. 109) giet maħluqa restrizzjoni ġdida di frontu għas-sidien ta' l-immobilijiet għall-kiri, esklużi l-ħwienet, għall-impossessament tal-bini tagħhom; u dina l-limitazzjoni ġdida kienet ċirkoskrittta għal-lokazzjoni parzjali ta' fond lokat lill-persuni li ma kienux jiġu mill-konduttur, bil-kondizzjoni li parti minn dak l-istess fond tibqa' okkupata, fl-istess hin u simultaneament mas-subkonduttur, mill-konduttur jew xi membru tal-familja tiegħu; fis-sens li fl-ipotesi kontemplata f'dak l-istat ta' fatt u dritt is-sid ma kienx ikun intitolat jeżerċita l-azzjoni quddiem il-Board tal-Kera halli jerga' jieħu taħt idejh il-fond “de quo”. Il-kliem tal-liġi “in

the case of subtenancies created as from the date hereof" u "the right of the lessor to recover possession of any tenement", ma jekklud x li seta' jaghti l-każ ta' post fejn dwaru kien hemm anki lokazzjoni originarja pattwita u konvenuta. Del resto, f'dak l-artikolu l-ligi ma għamletx distinzjoni bejn lokazzjoni originarja u rilokazzjoni; u "ubi lex non distinguit nec nos distinguere debemus". Il-kliem "to recover possession of any tenement" ma jimpurtawx, kif qalu l-kuraturi, biss ir-rilokazzjonijiet; l-għaliex anki fil-każ ta' lokazzjoni originarja, u meta dina tispicča, dak ir-rimedju jissussisti, u l-legislatur akkordah lis-sid b'dik l-istess diċitura (ara sezz. 10 originali ta' l-Att XXI ta' l-1931). Lanqas il-kliem u d-diċitura tas-sezzjoni 1 tal-Government Notice 327 ta' l-1945 ma jimpurtaw l-eskluzjoni estensiva ta' l-applikabilità ta' l-art. 1703 (1) tal-Kodiċi Civili li ried jaghtihom l-attur, imma limitativa biss għal dak li huwa maħsub fis-sezzjoni 3 tal-Government Notice 327 ta' l-1945, u ejoè għas-sublokazzjonijiet in parti bil-kondizzjoni l-oħra li l-konduttur jew xi membru tal-familja tiegħu jibqa' jgħammar gewwa l-post in kwistjoni f'parti minnu;

Illi kwindi l-artikolu 1703 (1) tal-Kodiċi Civili, non ostanti l-Government Notice 327 ta' l-1945, baqa' jimpera dwar il-lokazzjonijiet originarji wkoll meta fil-kors tagħhom issir sublokazzjoni "in toto" mill-konduttur li jkun ippattwixxa l-lokazzjoni;

Illi, in bazi għal dina l-konkluzjoni tal-Qorti, u di fronti għan-nuqqas ta' kontestazzjoni, anzi aċċertament, li fil-kitba lokatizja msemmija l-konduttori Micallef ma gewx inferdetti milli jissullokaw il-fond imsemmi, it-talba attriċi ma tistax tiġi milqugħa;

Illi jingħad ukoll li in vista ta' d'na l-konkluzjoni ma hemmx lok li l-istess tghaddi għas-soluzzjoni tal-punti legali l-oħra proposti;

Illi ma hemmx kwistjoni li l-Qorti tkoss li hemm kawza ġusta li jkun hemm temperament fil-kap ta' l-ispejjeż, dovnt għad-diffikultà legali involuta fil-kwistjoni;

Rat in-nofa ta' l-appell ta' l-attur, u rat il-petizzjoni tiegħu fejn talab li s-sentenza fuq imsemmija tiġi riformata, billi tiġi revokata fejn irrespingiet id-dömanda ta' l-attur u kkun-

dannata jhallas l-ispejjeż tiegħu u d-dritt tar-registru, u tiġi konfermata għall-bqija; u konsegwentement jiġu akkolti d-donandi ta' l-attur, bl-ispejjeż taż-żewġ istanzi kontra l-konvenut;

Omissis;

Ikkunsidrat;

Uli skond il-liġi, kif kienet qabel il-publikazzjoni ta' l-imsemmija Notifikazzjoni tal-Gvern, il-lokatur kien jista', fit-tmien tal-lokazzjoni, jirrifjuta li jgëddidha u jiehu pussess tal-fond jekk l-inkwilin iktar issulloka l-fond jew ittrasferixxa l-lokazzjoni mingħajr il-kunsens espress ta' s'd il-kera (art. 10 (a) ta' l-Ordinanza XXI ta' l-1931). Bl-imsemmija Regolamenti, in vista ta' l-emergenza li fiha k'eu jinsab il-pajjiż, dik is-sanzjoni kontra l-inkwilin ġiet mitigata, billi fil-każ ta' djar ta' abitazzjoni ġie lilu permess li jdaħhal lil hadd ieħor miegħu, jew ma' membru tal-familja tiegħu, mingħajr ma jinkorri fl-imsemmija sanzjoni, jigiiferi li fit-tmien tal-lokazzjoni sid il-kera jkollu d-dritt li ma jgëddidx il-lokazzjoni u li jiehu l-fond taħt idejh. Kuntrarjament għal dak li jsostni l-appellant, u kif jidher mill-kontest tar-Regolamenti 2, 3, 4, u 5, kontenuti fl-imsemmija Notifikazzjoni tal-Gvern, jidher evidenti li l-innovazzjonijiet introdotti kienu intenzi biss għal-Liġi tal-Kera u biex jiffavorixxu l-inkwilin. Tant hu hekk, li r-Regolamenti in kwistjoni, invokati mill-appellant, ġew inkorporati fl-istess Liġi li tirregola t-Tigħd tal-Kiri tal-Bini bl-Ordinanza nru. XXVIII ta' l-1947;

Ikkunsidrat;

U li għalhekk, l-inkwilini rappreżentati mill-kuraturi kellihom id-dritt jissullokaw il-fond lill-konvenut l-ieħor Francesco Azzopardi bis-saħħa ta' l-imsemmi artokolu 1703 (a) tal-Kodiċi Civili, salvi d-drittijiet li fit-tmien tal-lokazzjoni oriġinarja jstgħu jikkompetu lill-attur appellant skond id-dispożizzjonijiet ta' l-Ordinanza nru. XXI ta' l-1931 (Kap. 109 ta' l-Edizzjoni Riveduta tal-Liġijiet ta' Malta). Konsegwentement l-appell prinċipali miġjub il quddiem mill-istess attur ma jsthoqqlux jiġi milqogħ;

Ikkunsidrat fuq l'appell inċidental tal-konvenut Francesco Azzopardi;

Ill' d'na l-Qorti ma taqbe'x ma' dik ta' l-Ewwel Istanza li l-kwistjoni involuta kienet tiġġustifika temperament fil-kap ta' l-ispejjeż, billi ma jikkonkorri ebda' wiehed mill-każi kontemplati fit-tielet paragrafu ta' l-art. 221 tal-Kodiċi tal-Proċedura Civili. Iżda, billi l-appell kontra dak it-temperament sar biss mill-konvenut Azzopardi, u l-konvenuti kuraturi akkwetaw ruhhom, l-appell incidentali jista' jġi milqugh limitament għall-ispejjeż li l-konvenut Azzopardi gie kundannat if'allas bis-sentenza appellata;

Għar-raġunijiet fuq miġjuba;

Tirrespingi l-appell prinċipali miġjub 'il quddiem mill-attur, bl-ispejjeż kontra tiegħu; u tilqa' l-appell incidentali tal-konvenut Azzopardi fis-sens li tordna li l-ispejjeż li huwa gie kundannat jhallas bis-sentenza appellata għandu jhallashom l-attur, bl-ispejjeż ta' dana l-appell incidentali kontra l-istess attur;

U fis-sens fuq imsemmi tikkonferma fil-meritu u tirrifor-
ma fil-kap ta' l-ispejjeż is-sentenza mogħtija mill-Prim'Awla
tal-Qorti Civili tal-Maestà tiegħu r-Re fis-17 ta' Novembru
1950.
